



# दैनिक न्याय साक्षी

आवश्यक सूचना

आप सभी को सूचित करते हर्ष हो रहा है, कि न्यायसाक्षी अधिकार से न्याय तक दैनिक हो गया है। इसका सर्व का कार्य आगे भी तेजी से चल रहा है, जल्द ही सर्व की टीम आपके घर विजित करेगी, कृपया अपनी प्रति सुरक्षित कराएं।

RNI NO :- CHHHIN/2018/76480 || Email :- nyaysakshi@gmail.com || रायगढ़, मंगलवार 12 फरवरी 2019 || पृष्ठ-4, मूल्य 3 रूपए || वर्ष-01, अंक-134

## महत्वपूर्ण एवं खास

### ईरान में आईएस से संबंध के आरोप में सात गिरफ्तार

तेहरान (आरएनएस)। ईरान ने आतंकवादी संगठन इस्लामिक स्टेट (आईएस) से संबंध होने के आरोप में सात लोगों को गिरफ्तार किया है। ईरान के खुफिया विभाग के मंत्री मोहम्मद अलावी ने रविवार को यह जानकारी दी।

### मेक्सिको में विमान दुर्घटना, दो लोगों की मौत

मेक्सिको सिटी (आरएनएस)। मेक्सिको में रविवार को दो सीटों वाले विमान के दुर्घटनाग्रस्त हो जाने से दो लोगों की मौत हो गयी। सेसना सी150 नामक विमान राजधानी मेक्सिको सिटी से थोड़ी दूर पर दुर्घटनाग्रस्त हुआ।

### सरकार का विभागों में 3.79 लाख से अधिक नौकरियां सृजित करने का दावा

नई दिल्ली (आरएनएस)। देश में बेरोजगारी बढ़ने पर चल रही बहस के बीच मोदी सरकार ने विभिन्न प्रतिष्ठानों में साल 2017 और 2019 के बीच 3.79 लाख से ज्यादा नौकरियां सृजित होने का दावा किया। सरकार ने कहा कि उसने 2017 और 2018 के बीच केंद्र सरकार के प्रतिष्ठानों में 2,51,279 नौकरियां सृजित की।

### तीन तलाक विधेयक को रद्द करने पर कांग्रेस

नई दिल्ली (आरएनएस)। कांग्रेस सांसद सुभिता देव ने कहा है कि वह तीन तलाक विधेयक पर दिए अपने बयान पर कायम हैं। देव ने कहा था कि अगर कांग्रेस सत्ता में आती है तो पार्टी मुस्लिम समुदाय के भीतर चर्चा से निकले विकल्पों पर जाने के बजाए तीन तलाक विधेयक को रद्द करेगी।

### दबाव की समस्या के कारण एआईएसएस के यात्रियों की नाक से निकला खून

नई दिल्ली (आरएनएस)। ओमान की राजधानी मस्कट से केरल के कालीकट आ रहे एअर इंडिया एक्सप्रेस के विमान में रविवार को कम दबाव की समस्या के कारण चार यात्रियों की नाक से खून निकलने लगा। विमान कंपनी ने यह जानकारी दी।

### सैमसंग की दलाली की रकम से वाड़ा ने खरीदा लंदन का घर

इंडी का दावा नई दिल्ली (आरएनएस)। प्रवर्तन निदेशालय की जांच से रॉबर्ट वाड़ा की मुश्किलें बढ़ सकती हैं। प्रवर्तन निदेशालय ने जांच में दावा किया है कि कोरियाई कंपनी सैमसंग इंजीनियरिंग की ओर से दी गई दलाली से वाड़ा ने लंदन में अपना मकान खरीदा है। इंडी की ओर से दावा किया गया है कि वाड़ा को ये रकम गुजरात के दाहेज में बनने वाले ओएनजीसी के एस्पईजेड से जुड़े निर्माण का ठेका मिलने के एवज में दी गई थी। इंडी ने कहा कि उसके पास वो सभी दस्तावेज मौजूद हैं जो यह बताते हैं कि रॉबर्ट वाड़ा ने लंदन में जो संपत्ति खरीदी है उसमें पैसा कहाँ से लगा है।

### 100 साल से कम उम्र के लोग नहीं खरीद पाएंगे सिगरेट

एजेंसी। अमेरिका के हवाई राज्य में सदन में एक कानून का मसौदा पेश किया है जिसके मुताबिक 2024 तक 100 साल से कम उम्र के किसी भी व्यक्ति को सिगरेट बेचने पर प्रतिबंध लगाने का प्रस्ताव है। यानि अगले पांच सालों में सिगरेट की बिक्री पर पूरी तरह से पाबंदी लगा दी जाएगी। हालांकि यह प्रतिबंध सिगार, पाइप तंबाकू, चबाने वाले तंबाकू (गुटखा) या ई-सिगरेट पर लागू नहीं होगा।

### 250 से ज्यादा बैंक अकाउंट को नीलाम करेगा एसबीआई

नई दिल्ली। देश के सबसे बड़े भारतीय स्टेट बैंक (एसबीआई) 250 से ज्यादा अकाउंट को नीलाम करने का ऐलान किया है। एसबीआई के अलावा ओरिएंटल बैंक ऑफ कॉमर्स (ओबीसी) भी 10 से ज्यादा बैंक खातों की बिक्री करना चाहता है।

## कुलगाम में सेना का ताबड़तोड़ ऐक्शन, एनकाउंटर में 5 आतंकी हुए ढेर

कुलगाम (आरएनएस)। दक्षिण कश्मीर के कुलगाम में सेना ने रविवार को एक बड़े ऑपरेशन में पांच आतंकीयों को मार गिराया है। 8 घंटे से ज्यादा वक्त तक चली मुठभेड़ में सेना ने इन सभी आतंकीयों को ढेर किया है। मारे गए आतंकीयों के पास से सुरक्षाबलों ने भारी मात्रा में हथियार, गोला-बारूद और अन्य सामान बरामद किया है।



मिली जानकारी के अनुसार, शनिवार देर रात सेना को केलम इलाके में आतंकीयों की मौजूदगी के इनपुट्स मिले थे। इस सूचना के बाद सेना की 9 राष्ट्रीय राइफलस, जम्मू-कश्मीर पुलिस की एसओजी और केंद्रीय रिजर्व पुलिस बल के जवानों ने केलम गांव की घेराबंदी की। इसके बाद जवानों ने इलाके में सर्च ऑपरेशन शुरू किया। जहां दो घरों में छिपे आतंकीयों ने सुरक्षाबलों पर फायरिंग शुरू की। इस गोलीबारी के बाद जवानों ने जवाबी कार्रवाई करते हुए रविवार सुबह आतंकीयों के खिलाफ काउंटर ऑपरेशन शुरू किया।

आतंकीयों के पास गोला-बारूद बरामद सुबह 5 बजे के आसपास शुरू हुए इस ऑपरेशन के 6 घंटे बीतने के बाद सेना ने यहां के दो घरों को उड़ान दिया। इस कार्रवाई में मकान के अंदर छिपे 5 आतंकी मौके पर ही मार गिराए गए, जिसके बाद सुरक्षाबलों ने इलाके में सर्च ऑपरेशन शुरू किया। सर्च के दौरान सेना को यहां सभी आतंकीयों के शव के साथ भारी मात्रा में गोला-बारूद और अन्य सामान बरामद हुए। स्थानीय सूत्रों के मुताबिक, मारे गए आतंकीयों में एक मोस्ट वॉन्टेड कमांडर भी शामिल हो सकता है, हालांकि सेना या पुलिस ने इसे लेकर अभी कोई जानकारी नहीं दी है।

## आंध्र प्रदेश को विशेष राज्य के दर्ज की मांग को लेकर भूख हड़ताल पर बैठे चंद्रबाबू नायडू

नई दिल्ली (आरएनएस)। आंध्र प्रदेश के मुख्यमंत्री चंद्रबाबू नायडू ने दिल्ली स्थित आंध्र प्रदेश भवन में अपनी भूख हड़ताल शुरू कर दी है। उनकी भूख हड़ताल केंद्र सरकार के खिलाफ है क्योंकि सरकार ने आंध्र प्रदेश को विशेष राज्य का दर्जा नहीं दिया। धरने पर बैठे चंद्रबाबू नायडू ने कहा, आज हम यहां केंद्र सरकार के खिलाफ विरोध करने के लिए आए हैं। धरने से एक दिन पहले कल पीएम आंध्र प्रदेश के गुरु पहुंचे थे। जिसकी जरूरत है मैं वही मांग रहा हूं। इस दौरान मुख्यमंत्री अपने मंत्रियों, पार्टी के विधायकों, एमएलसी और सांसदों के साथ धरना देंगे। राज्य कर्मचारी संघों, सामाजिक संगठनों और छात्र संगठनों के सदस्य भी इसमें शामिल होंगे।



## लखनऊ में कांग्रेस की लकी बस पर सवार हुई प्रियंका रोड शो से शक्ति प्रदर्शन

लखनऊ (आरएनएस)। ज्योतिरादित्य सिंधिया एक बस लोकसभा चुनाव के लिए उत्तर प्रदेश में जनाधार जुटाने में जुटी कांग्रेस लखनऊ में सबसे बड़ा शक्ति प्रदर्शन कर रही है। कांग्रेस की महासचिव बनने के बाद पहली बार लखनऊ पहुंची प्रियंका गांधी वाड़ा और कांग्रेस अध्यक्ष राहुल गांधी का रोड शो निकाला जा रहा है। राहुल, प्रियंका और लकी बस पर सवार हैं। उनके साथ कांग्रेस प्रदेश अध्यक्ष राज बब्बर और आरपीएन सिंह समेत कई नेता भी हैं। यह बस कांग्रेस की लकी बस बताई जा रही है। प्रियंका के रोड शो को लेकर कांग्रेसियों सहित लखनऊ के स्थानीय लोगों में काफी उत्साह है।



## 10 मई को खुलेंगे बदरीनाथ के कपाट बसंत पंचमी के पावन पर्व पर की गई घोषणा

ऋषिकेश (आरएनएस)। बसंत पंचमी के पावन पर्व पर रविवार को बदरीनाथ धाम के कपाट खोलने की तिथि घोषणा कर दी गई। ग्रह नक्षत्रों को देखते हुए तीर्थ पुरोहितों से विचार-विमर्श के बाद राजा मनुजेंद्र शाह की उत्तराधिकारी रानी सीरजा ने कपाट खुलने की तिथि की घोषणा की। इस साल भगवान बदरी विशाल के कपाट 10 मई को सुबह 4 बजकर 15 मिनट पर पूरे विधान के साथ खोले जाएंगे। वहीं, गंगोत्री और यमुनोत्री धाम के कपाट अक्षय तृतीया को खोले जायेंगे। आज नरेंद्र नगर राजमहल में

राजपरिवार ने विधि विधान के साथ पूजा पाठ कर भगवान बदरीनाथ के कपाट खोलने की तिथि घोषित की। इस साल 10 मई को 4 बजकर 15 मिनट के शुभमहूर्त पर भगवान बदरी विशाल के कपाट खोले जाएंगे। बता दें कि नरेंद्रनगर राजघराने से गाड़ू चड़ा (तेल कलश) बदरीनाथ पहुंचाया जाता है। फिर इसी तेल से भगवान बदरीनाथ का दीपक जलाया जाता है।



## 13 लाख में बिका लकड़ी का अशोक स्तंभ



पोएम को मिले गिफ्ट की हुई नीलामी नईदिल्ली (आरएनएस)। प्रधानमंत्री नरेंद्र मोदी को मिले 1800 से अधिक तोहफों की नीलामी का काम पूरा हो गया है। प्रधानमंत्री कार्यालय की ओर से जानकारी दी गई है कि इस नीलामी में लोगों ने बड़े-चढ़कर हिस्सा लिया है। हालांकि अभी तक स्पष्ट नहीं हो सका है कि इसके माध्यम से कितने रुपये जुटाए गए हैं। बता दें कि इस नीलामी से जो भी राशि इकट्ठा हुई है उसे केंद्र सरकार द्वारा गंगा सफाई के लिए चलाए जा रहे नमामि गंगे अभियान में लगाया जाएगा।

## मौसम के हिसाब से होगा ठंडा या गर्म

वैज्ञानिकों ने की अनोखे कपड़े की खोज वातावरण और वेदर कांडिशन के अनुसार ठंडा या गर्म रहने में मदद मिलेगी। इस खास फैब्रिक को तैयार करने वाले अनुसंधानकर्ताओं की मानें तो जब वातावरण गर्म और नमी भरा होगा तो इस फैब्रिक से हीट निकल जाएगी और जब वातावरण ठंडा और ड्राई होगा तब यह फैब्रिक हीट यानी गर्मी को बाहर निकलने से रोक देगा। मैरिलैंड यूनिवर्सिटी, अमेरिका के शोधकर्ताओं ने सिंथेटिक रेशों पर कार्बन नैनोट्यूब की कोटिंग करके एक ऐसा कपड़ा तैयार किया है जो आविष्कार किया है जो जो अपने आप ही कपड़े से निकलने वाली हीट को रेग्युलेट कर लेगा। ऐसा होने से उस कपड़े को पहनने वाले व्यक्ति को



## भारत को मिले दुनिया का सबसे एडवांस टेक्नॉलॉजी वाले हेलिकॉप्टर्स

नई दिल्ली (आरएनएस)। अमेरिकन एयरोस्पेस कंपनी बोइंग ने रविवार को घोषणा की है कि भारतीय वायुसेना के लिए चार चिन्नूक मिलिट्री हेलिकॉप्टर्स गुजरात स्थित मुद्रा बंदरगाह पर पहुंच गये हैं। कंपनी की ओर से जारी किये गये एक बयान के अनुसार सीएच



47 एफ (आई) चिन्नूक को चंडीगढ़ ले जाया जायेगा, जहां यह औपचारिक रूप से भारतीय वायुसेना में शामिल होगा। बता दें कि अमेरिकी सेना भी इस हेलिकॉप्टर का उपयोग करती है। अमेरिकी कंपनी बोइंग द्वारा बनाया जाने वाला यह एक एडवांसड मल्टी मिशन हेलीकॉप्टर है। इसमें पूरी तरह से इंटीग्रेटेड, डिजिटल कॉन्ट्रोल सिस्टम, कॉमन एक्विशन आर्किटेक्चर कॉन्फिग और एडवांसड कार्गो-हैंडलिंग क्षमताएं हैं। जो मिशन के दौरान इस हेलिकॉप्टर के प्रदर्शन और इसकी हैंडलिंग को बेहतर बनाते हैं।

## प्रधानमंत्री ने परोसी अक्षय पात्र की 30 करोड़वीं थाली

वृंदावन (आरएनएस)। प्रधानमंत्री नरेन्द्र मोदी ने सोमवार को वृंदावन में मिड डे मील उपलब्ध कराने वाले विश्व के सबसे बड़े गैर सरकारी संगठन अक्षय पात्र फाउंडेशन की 30 करोड़वीं थाली परोसी। मोदी ने यहां चंद्रोदय मंदिर परिसर में आयोजित भव्य समारोह में इस संगठन के लाभार्थी छह बच्चों को मिठाई का डिब्बे प्रदान किया और इस अवसर को यादगार बनाने के लिए स्मृति पट्टिका का अनावरण किया। उन्होंने इस्कॉन के संस्थापक श्रीला प्रभुपाद के विग्रह पर पृष्णंजलि अर्पित की।

## पुलिस वाहनों को लगाई आग, 6 पुलिसकर्मी घायल गुर्जर आंदोलन हुआ हिंसक

जयपुर (आरएनएस)। पांच प्रतिशत आरक्षण की मांग लेकर गुर्जरों का आंदोलन रविवार को हिंसक हो उठा। धौलपुर में महापंचायत के बाद गुर्जर आंदोलनकारियों ने एनएच 3 को जाम कर दिया। पुलिस ने उन्हें रोकना चाहा तो गुर्जर हिंसा पर उतर आए और पथराव शुरू कर दिया। पुलिस की गाड़ियों भी फूंक दीं और



घायल हो गए। आंदोलन के तीसरे दिन आज आंदोलनकारियों ने नेशनल हाईवे 148 डी को बंदी, भीलवाड़ा, गुलाबपुरा में जाम कर दिया। सोमवार को प्रदर्शनकारी सिंकदरा में हाइवे पर जाम लगा सकते हैं। सर्वाइ माधेपुर के मलारना ड्रंगर में रेल पटरियों पर आंदोलनकारी बैठे हुए हैं।

## ईरान में 5.3 तीव्रता का भूकंप, तीन घायल

तेहरान (आरएनएस)। ईरान के दक्षिणी क्षेत्र में रविवार को आये 5.3 तीव्रता का भूकंप आने से तीन लोग घायल हो गये। अमेरिकी भौगोलिक सर्वेक्षण ने जानकारी दी कि भूकंप के झटके सुबह 10 बजकर 54 मिनट पर महसूस किये गये। भूकंप का केंद्र होरमोजगन प्रांत के काशम शहर से 73 मील दूर पश्चिम में जमीन की सतह से 10 किलोमीटर नीचे स्थित था।